

प्रेषक,

रविनाथ रामन,
सचिव,
उत्तराखण्ड शासन।

सेवा में,

निदेशक,
प्राविधिक शिक्षा उत्तराखण्ड,
श्रीनगर, पौड़ी गढ़वाल।

तकनीकी शिक्षा विभाग

देहरादून, दिनांक 12 अप्रैल, 2023

विषय:-वित्तीय वर्ष 2023-24 में प्राविधिक शिक्षा निदेशालय एवं सामान्य पालीटेक्निक के वेतन भत्तों आदि के भुगतान हेतु आय-व्यय में प्राविधानित धनराशि को अवमुक्त करने के सम्बन्ध में।

महोदय,

उपर्युक्त विषयक वित्त विभाग के शासनादेश संख्या-111469/09(150)2019/XXVII(1)/2023 दिनांक 31.03.2023 एवं आपके पत्र सं. 52/नि.प्रा.शि./प्लान छ:-1(496)/2023-24 दिनांक 05.04.2023 के क्रम में मुझे यह कहने का निदेश हुआ है कि श्री राज्यपाल महोदय वित्तीय वर्ष 2023-24 के आय-व्यय में प्राविधिक शिक्षा निदेशालय एवं सामान्य पॉलीटेक्निक हेतु अनुदान सं. 11 के राजस्व पक्ष में प्राविधानित धनराशि के सापेक्ष क्रमशः 50820 हजार (रु. पांच करोड़ आठ लाख बीस हजार मात्र) एवं सामान्य पालिटेक्निक हेतु रु. 1505120 हजार (रु. एक अरब पचास करोड़ इक्यावन लाख बीस हजार मात्र) इस प्रकार कुल धनराशि रु. 1555940 हजार (रु. एक अरब पच्चपन करोड़ उनसठ लाख चालीस हजार मात्र) को निम्न लिखित शर्तों एवं प्रतिबन्धों के अधीन नियमानुसार व्यय हेतु आपके निवर्तन पर रखने की सहर्ष स्वीकृति प्रदान करते हैं:-

1. उक्त धनराशि का व्यय करते हुए उक्त संदर्भित शासनादेश दिनांक 31.03.2023 में वित्त विभाग द्वारा दिये गये निर्देशों का अक्षरशः पालन सुनिश्चित किया जायेगा।
2. उक्त धनराशि का आवंटन किसी ऐसे व्यय को करने का अधिकार नहीं देता है, कि जिसे व्यय करने से पूर्व बजट मैनुअल या वित्तीय हस्तपुस्तिका अथवा मूल आदेशों के अधीन सक्षम अधिकारी की स्वीकृति प्राप्त किया जाना आवश्यक हो। ऐसी स्थिति में सक्षम अधिकारी की स्वीकृति व्यय के पूर्व प्राप्त कर ली जायेगी तथा धनराशि माहवार आवश्यकतानुसार ही आहरित की जायेगी।
3. स्वीकृत की जा रही धनराशि का व्यय आवंटित सीमा तक उसी मद के लिए किया जायेगा, जिसके लिए यह स्वीकृति दी जा रही है।
4. स्वीकृत की जा रही धनराशि का आहरण आवश्यक मदों हेतु ही किया जायेगा तथा व्यय में मितव्ययता के विषय में शासन द्वारा समय-समय पर जारी किये गये समस्त शासनादेशों का कड़ाई से अनुपालन किया जायेगा।
5. फर्नीचर व उपकरणों आदि का क्रय पदधारकों हेतु नियमानुसार निर्धारित मानकों के अनुसार ही किया जायेगा।
6. कम्प्यूटर आदि क्रय के पूर्व एन.आई.सी./आई.टी. विभाग की नियमानुसार संस्तुति प्राप्त

कर ली जायेगी।

7. फर्नीचर/उपकरण/कम्प्यूटर आदि के आवंटन के समय पदधारकों को नियमानुसार अनुमन्यता एवं न्यूनतम आवश्यकता का परीक्षण कर लिया जाएगा।
 8. उपकरणों/निर्माण सामग्री क्रय करने हेतु मानकों तथा उत्तराखण्ड अधिप्राप्ति नियमावली (यथासंशोधित) 2017 एवं इस सम्बन्ध में समय-समय पर निर्गत आदेशों का पालन कड़ाई से किया जाए।
 9. स्वीकृत की जा रही धनराशि का दिनांक 31.03.2024 तक उपयोग करके कार्य की वित्तीय प्रगति का विवरण प्रत्येक माह निर्धारित प्रपत्र पर शासन को प्रस्तुत कर दिया जाएगा।
- 2- इस सम्बन्ध में होने वाला व्यय चालू वित्तीय वर्ष 2023-24 में आय-व्यय के 'अनुदान संख्या-11' के लेखाशीर्षक संख्या-"2203-तकनीकी शिक्षा-00-001-निदेशन तथा प्रशासन-03-00-प्राविधिक शिक्षा निदेशालय तथा लेखाशीर्षक "2203-तकनीकी शिक्षा-00-105-बहुशिल्प (पॉलीटैक्निक) विद्यालय-03-सामान्य पॉलीटैक्निक-00" के मानक मदों के नामें डाला जायेगा।
- 3- यह आदेश शासनादेश संख्या 183/XXVII-1/2012 दिनांक 28.03.2012 द्वारा विहित व्यवस्था के क्रम में www.cts.uk.gov.in से सॉफ्टवेयर के माध्यम से उपरोक्त स्वीकृति/बजट आवंटन हेतु निर्गत विशिष्ट नम्बर/अलॉटमेंट आई.डी. संलग्नक-1 के अन्तर्गत तथा वित्त विभाग के उक्त शासनादेश दिनांक 31.03.2023 के द्वारा प्राप्त दिशा-निर्देशों के क्रम में निर्गत किये जा रहे हैं।

संलग्न यथोपरि।

Signed by Raman Ravinath

Date: 11-04-2023 18:26:21

भवदीय,

(रविनाथ रामन)
सचिव।

संख्या एवं दिनांक उपरोक्त।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार उत्तराखण्ड, देहरादून।
2. महालेखाकार, ऑडिट, उत्तराखण्ड, कौलागढ़, देहरादून।
3. समस्त जिलाधिकारी, उत्तराखण्ड।
4. समस्त मुख्य कोषाधिकारी/वरिष्ठ कोषाधिकारी, उत्तराखण्ड।
5. समस्त प्रधानाचार्य, राजकीय पॉलीटैक्निक, उत्तराखण्ड, द्वारा (निदेशक)।
6. बजट, राजकोषीय नियोजन एवं संसाधन निदेशालय, उत्तराखण्ड सचिवालय, देहरादून।
7. वित्त (व्यय नियंत्रण) अनुभाग-3, उत्तराखण्ड शासन।
8. राज्य योजना आयोग, सचिवालय परिसर, देहरादून।
9. निदेशक, एन0आई0सी0, सचिवालय परिसर, देहरादून।
10. गार्ड फाइल।

आज्ञा से,

Signed by Shriprakash

Tiwari

Date: 11-04-2023 18:27

उप सचिव।